



Выдаецца
з 9 жніўня 1917 г.

ЗВЯЗДА

4

СНЕЖНЯ 2015 г.

ПЯТНІЦА

№ 235 (28093)

Кошт 2000 рублёў

Б Е Л А Р У С К А Я Г А З Е Т А

ГАСПАДЫНЯ СВЯТА

Навагодняя ёлка на Кастрычніцкай плошчы ў Мінску да свята гатовая. Спецыялісты ўжо сабралі металічны каркас, на які надзета больш за 3 тысячы пухнатых лапак. Вышыня галоўнага навагодняга сімвала — больш як 30 метраў, таму для ўстаноўкі выкарыстоўваецца спецтэхніка.

Фота: Нездзеі, БУЖАН.



Шурык —
хлопец
самастойны

СТАР. 4



Цяжкі выбар:
сваякі
або карова

СТАР. 13



Праграма
тэлебачання
на наступны
тыдзень

20 КАНАЛАЎ

ЦЫТАТА ДНЯ



Валерый ВАКУЛЬЧЫК,
старшыня КДБ:
«Сучаснае грамадства з'яўляецца аб'ектам бесперапыннага інфармацыйна-псіхалагічнага ўздзеяння. Пастаянна ўдасканальваюцца формы і метады маніпулявання грамадскай думкай, лабіравання карыслівых інтарэсаў, а таксама правакавання крызісаў. Сітуацыя ў свеце, калі здзяйсняюцца каляровыя рэвалюцыі і ўзрастае тэрарыстычная пагроза, патрабуе павышанай увагі да такога важнага аспекту нацыянальнай бяспекі, як сацыяльна-псіхалагічны. Навуковая супольнасць у цеснай каардынацыі з практыкамі абавязана пастаянна шукаць адэкватныя адказы на падобныя выклікі і пагрозы».

Курсы замежных валют,
устаноўленыя НБ РБ з 4.12.2015 г.

Долар ЗША		18184,00 ▲
Еўра		19244,00 ▲
Рас. руб.		268,20 ▼
Укр. грыўня		783,79 ▲

ISSN 1990 - 763X



1 5 2 3 5 >



9 771990 763008

■ Надвор'е

ЦЁПЛА, АЛЕ ВЕТРАНА

Пад уплывам атлантычных цыклонаў, якія перамяшчаюцца далёка на поўнач Еўропы, напрыканцы тыдня будзе надзейна перакрыта дарога арктычнаму холаду на тэрыторыю нашай краіны. Таму ў гэтыя выхадныя дні чакаецца ветраная і вельмі цёплае для гэтага часу надвор'е, паведамляюць спецыялісты Белгідраметцэнтра. Ападкаў будзе няшмат, у асноўным дождж.

Сёння ўдзень на тэрыторыі Беларусі будуць гаспадарыць малаактыўныя атмасферныя фронты і вільготная паветраная маса атлантычнага паходжання. Месцамі пройдуць невялікія ападкаў, у асноўным у выглядзе дажджу. У асобных раёнах чакаецца туман. На асобных участках дарог захавецца галалёдзіца. Будзе даволі ветрана (да 15-18 м/с), а максімальная тэмпература паветра складзе плюс 2-7 градусаў.

У суботу ўначы і раніцай на большай частцы тэрыторыі, а ўдзень месцамі пройдуць кароткачасовыя дажджы. Вецер заходні, паўднёва-заходні парывісты, у асобных раёнах парывамі да 15-18 м/с. Уначы не прагназуецца нават замеразаў: тэмпература паветра складзе ад нуля да плюс 5 градусаў, а ўдзень будзе 2-8 цяпла. Яшчэ мацней пачнуць фарміраваць надвор'е ў нас цёплыя паветраныя масы з Атлантыкі ў нядзелю. Тады кароткачасовыя дажджы пройдуць толькі месцамі на поўнач краіны. Удзень на большай частцы тэрыторыі чакаецца ўзмацненне паўднёва-заходняга ветру з парывамі да 15-20 м/с. Мінімальная тэмпература паветра ўначы складзе ад нуля да плюс 6 градусаў, а максімальная ўдзень — ад 4 да 10 цяпла.

Паводле папярэдніх прагнозаў айчынных спецыялістаў, у пачатку наступнага тыдня ўплыву цёплых паветраных мас атлантычнага паходжання захавецца. У панядзелак месцамі пройдуць кароткачасовыя дажджы. Амаль паўсюдна будзе гаспадарыць моцны парывісты вецер. Стане яшчэ цяплей, калі ўначы тэмпература паветра складзе плюс 2-7 градусаў, а ўдзень чакаецца ўвогуле ад 5 да 10 цяпла. Няўжо ў лесе з'явіцца і снежаньскія грыбы?..

Сяргей КУРКАЧ. kurkach@zviazda.by



Фота: Мярэны БЕГУНОВАЙ.

■ Будзь у курсе!

31 снежня — па графіку пятніцы

Дзяржаўнае прадпрыемства «Мінсктранс» праінфармавала пасажыраў аб працы прыгарадных маршрутаў з канца снежня да сярэдзіны студзеня ў сувязі з пераносам рабочых дзён згодна з пастановай Савета Міністраў.

Так, 24 і 31 снежня аўтобусы будуць хадзіць у прыгарад і назад па графіку пятніцы. 25 і 26 снежня пасажырам пры планаванні паездак трэба будзе арыентавацца на графік суботы. 27 нежня прыгарадныя маршруты будуць працаваць па графіку нядзелі.

Па графіку нядзелі аўтобусы будуць курсіраваць і ў пачатку наступнага месяца: 1, 3, а таксама 10 і 17 студзеня. Суботні расклад уведзіцца на 2 і 7-9 студзеня. 6 і 16 студзеня прыгарадныя аўтобусныя маршруты працуюць па графіку пятніцы. 15 студзеня дабрацца да прыгарадных населеных пунктаў можна будзе па раскладзе чацвярга.

Сяргей РАСОЛЬКА.
rs@zviazda.by